

गीत

श्रीकौशल्या अमड़ि उवाच

सिघो आउ साहिबि सुमित्रा थी संभारे ।

वैदियलि वतनु वेठे कीअँ विसारे ॥

अडणु पयो थेई ऊंदहि अची आनन चंद्र उभारे ।

गुझिड़ी कयांइ गाल्हिड़ी मिहणनि विधुमि मारे ॥

मुखड़ो खोले बोलि मुखड़े तां वजा वारे ।

दिलि महरमि कयांइ हालड़ो मथां मौतु निहारे ॥

वाइड़ीअ खां विछुड़ी वयें सनेही सज़ण प्यारे ।

परदेसी पखीअड़ा मन दूरों मुंहु देखारे ॥

अवलीअ मां सवली थींदइ शल दुखनि में न दारे ।

कोसो वाउ न लगंदुइ हुजनी बसन्त बहारे ॥

अमृत वाणी वैदियलि अडण में उचारें ।

अमरु गुरु तोखे आणे मुंहु देखारे मारे ॥

(११९)

कोकिल वचन

वाझाए वणकारि में कोकिल पई पुकारे ।

बेलिह कयो ब्रान्हीअ खे विहारे वणकारे ॥

सदु कयां स्वामीअ खे आउ मैथिलि मन ठारे ।

तिलु तिलु करे तन खे वैदियलि वजा वारे ॥

रोग बलाउं दुखड़ा पहिंजा मूंखे भोगारे ।

बुधाइजि मिठो रामु लिव जी लाति तवारे ॥

सारीदसि स्वामीअ खे वासु करे वणकारे ।

ब्रान्हियूं वैदेहल वीरजूं गरीबि श्रीखण्डि बलहारे ॥